


# मोकामा में गंगा पर छह लेन का पुल 2021 तक

पटना | हिन्दुस्तान ब्यूरो

मोकामा में राजेन्द्र सेतु के समानांतर पूरब की ओर बन रहे छह लेन का नया गंगा पुल वर्ष 2021 तक पूरा होगा। इस पुल की कुल लंबाई 1.8 किमी और पहुंच पथ 6.2 किमी होगा। इसी प्रकार बख्तियारपुर-मोकामा फोरलेन और सिमरिया-खगड़िया फोरलेन वर्ष 2020 तक पूरा हो जाएगा। मुख्यमंत्री नीतीश कुमार ने बुधवार को कई परियोजनाओं का एरियल सर्वे कर जयजा लिया और पदाधिकारियों को कई निर्देश दिये।

राष्ट्रीय राजमार्ग प्राधिकरण द्वारा मोकामा में औटा घाट सिमरिया छह लेन गंगा पुल का निर्माण किया जा रहा है। अभी 10 पिलरों का कार्य शुरू हुआ



है। इसी प्रकार बख्तियारपुर-मोकामा फोरलेन पथ का निर्माण एनएचआई द्वारा कराया जा रहा है। इसकी कुल लंबाई 44.6 किमी है, जिसके निर्माण पर 954.58 करोड़ खर्च होंगे। इस पथ पर अब तक 6.58 फीसदी कार्य हो चुका है। 5.5 किमी लंबाई में मिट्टी भराई का कार्य पूरा हो चुका है। 34 की संख्या में पुलों एवं पुलियों का निर्माण कार्य जारी है।

➤ देखें पेज 08

# मुंगेर घाट रेल सह रोड पुल के पहुंच पथ जल्द बनाएं

पटना | हिन्दुस्तान ब्यूरो

मुख्यमंत्री नीतीश कुमार ने कई परियोजनाओं के एरियल सर्वे के दौरान निर्माणाधीन सिमरिया-खगड़िया पथ को जून 2020 तक पूर्ण करने का निर्देश दिया। इस पथ की कुल लंबाई 60.32 किमी है, जिसमें से 27.03 किमी में फोरलेन का कार्य पूरा हो चुका है। मुंगेर घाट रेल सह रोड पुल के पहुंच पथ के निर्माण की गति को तेज करने को मुख्यमंत्री ने कहा।

मुंगेर की ओर लगभग नौ किमी पहुंच पथ बनाना है। लगभग छह किमी भू-अर्जन करके एनएचआई को उपलब्ध करा दिया गया है। अगुवानी घाट-सुल्तानगंज पुल का राज्य सरकार

## सीएम ने कहा

- मुंगेर की ओर लगभग नौ किमी पहुंच पथ का निर्माण करना है
- सिमरिया-खगड़िया पथ को जून 2020 तक पूर्ण करने का निर्देश

द्वारा नाबाई से लोन लेकर पुल निर्माण निगम से निर्माण कराया जा रहा है। यह भी ग्रीनफील्ड परियोजना है। इस पुल की लंबाई 3.16 किमी और इसका पहुंच पथ 20 किमी है। इस पुल का निर्माण कार्य तेजी से जारी है। वर्ष 2020 तक इस योजना को भी पूर्ण करने का लक्ष्य रखा गया है। दक्षिण की ओर से सुल्तानगंज से 1.2 किमी दूरी

## मुंगेर-भागलपुर पथ के समानांतर नई व्यवस्था विकसित होगी

पदाधिकारियों ने बताया कि बिहार राज्य पुल निर्माण निगम द्वारा बरियारपुर से हवेली खड़गपुर पथ, वर्तमान में राष्ट्रीय उच्च पथ संख्या 333, में आरओबी का निर्माण हुआ है। यह राज्य सरकार एवं रेलवे द्वारा बनाया गया है। इसके बनने से मुंगेर-भागलपुर पथ के समानांतर एक नई यातायात व्यवस्था विकसित होगी। आरओबी के दक्षिण में झपड़ी मोड़ से असरगंज, शंभुगंज होते हुए बांका एवं भागलपुर तक पहुंचा जा सकता है।

तक एलिवेटेड रोड एवं आरओबी के निर्माण के लिए सैद्धांतिक सहमति प्रदान की गई है, ताकि इस पुल के पहुंच पथ को नये प्रस्तावित मुंगेर-मिर्जाचौकी फोरलेन पथ में मिलाया जा सके। मुंगेर-भागलपुर-मिर्जाचौकी नये ग्रीनफील्ड फोरलेन पथ का निर्माण एनएचआई द्वारा किया जाना है। इसकी लंबाई 120 किमी है। यह योजना पूर्वी बिहार के

आवागमन के दृष्टिकोण से बहुत महत्वपूर्ण है।

इसमें पीएम पैकेज से 6480 करोड़ खर्च होंगे। मुख्यमंत्री के एरियल सर्वे के दौरान पथ निर्माण मंत्री नंदकिशोर यादव, मुख्य सचिव दीपक कुमार, पथ निर्माण के प्रधान सचिव अमृत लाल मीणा, मुख्यमंत्री के प्रधान सचिव चंचल कुमार उपस्थित थे।